

ஜூன் - 24

TNPSC துளிகள்

- ❖ சிங்கப்பெண் சிறப்புப் படையின் (SSF) அதிகாரப்பூர்வ உதவி எண்ணாக '1091' என்ற எண்ணை தமிழ்நாடு காவல்துறை அறிவித்துள்ளது.
 - விரைவான தகவல் தொடர்பு மற்றும் அவசரகாலப் பதிலளிப்புக்காக, 1091 உதவி எண் 112 அவசரகால பதிலளிப்பு அமைப்புடன் (ERS) ஒருங்கிணைக்கப்பட்டுள்ளது.
- ❖ பஞ்சாபின் மாஜா பகுதியில் கிட்டத்தட்ட ஒரு நூற்றாண்டு கால தாமதத்திற்குப் பிறகு, காடியான்-பியாஸ் புதிய ரயில்பாதை திட்டத்தை இந்திய அரசு அதிகாரப்பூர்வமாக மீண்டும் தொடங்கியுள்ளது.
 - சமூக ரீதியாக விரும்பத்தக்க ரயில் இணைப்புத் திட்டத்தின் கீழ், குர்தாஸ்பூர் மாவட்டத்தில் உள்ள காடியானையும், அமிர்தசரஸ் மாவட்டத்தில் உள்ள பியாஸையும் இந்தத் திட்டம் இணைக்கும்.
- ❖ வளர்ச்சியில் பொதுச் சேவையின் மதிப்பையும் முக்கியத்துவத்தையும் அங்கீகரிக்கும் வகையில், ஒவ்வொரு ஆண்டும் ஜூன் 23 அன்று ஐக்கிய நாடுகள் (UN) பொதுச் சேவை தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு Transforming Public Institutions: Advancing innovation, Participation, and Inclusion என்பதாகும்.
- ❖ உலகளவில் கைம்பெண்கள் எதிர்கொள்ளும் சவால்கள் மற்றும் அவர்களது உரிமைகளை முன்னிலைப்படுத்துவதற்காக ஒவ்வொரு ஆண்டும் ஜூன் 23 அன்று சர்வதேச கைம்பெண்கள் தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு Invisible Women, Invisible Problems என்பதாகும்.

தமிழ்நாட்டுச் செய்திகள்

தமிழ்நாடு பொருளாதாரம் 2026

- ❖ தமிழ்நாடு அரசின் 'வெள்ளை அறிக்கை' மாநிலத்தின் நிதி நிலை மற்றும் பொருளாதாரச் சூழல் குறித்த ஒரு விரிவான பகுப்பாய்வாகும்.
- ❖ "தற்போதைய நிதிக் பற்றாக்குறை அளவு நீடித்த தன்மையற்றதாக உள்ளது; ஏனெனில், இந்தப் பற்றாக்குறையில் பெரும்பகுதி வருவாய் பற்றாக்குறையைச் சமாளிக்கவே பயன்படுத்தப்படுகிறது" என்று அது குறிப்பிடுகிறது.
- ❖ இதன் பொருள் என்னவென்றால், சொத்துக்களை உருவாக்குவதற்குப் பதிலாக, மாநிலம் தனது அன்றாடச் செலவுகளை ஈடுகட்டவே கடன் வாங்குகிறது.
- ❖ உண்மையில், கடன் வாங்கப்படும் ஒவ்வொரு ரூபாயிலும் சுமார் 60 பைசா அன்றாடச் செலவுகளுக்கே செலவிடப்படுகிறது.
- ❖ சுகாதாரம் மற்றும் கல்விக்கான பெரும் செலவினங்கள் வருவாய் கணக்கின் கீழேயே வருகின்றன.
- ❖ ஒரு பொருளாதாரத்தில், பொதுப் பொருட்கள் மற்றும் சேவைகளை வழங்குவதற்கும், வளர்ச்சிக்கான சமூக மற்றும் கட்டமைப்புகளை உருவாக்குவதற்கும், சந்தை சக்திகளிடமிருந்து பாதிக்கப்படக்கூடிய மக்களைப் பாதுகாப்பதற்கும் அரசுக்கு நிதி ஆதாரங்கள் தேவைப்படுகின்றன.
- ❖ ஒரு தனிநபர் மாநில மற்றும் மத்திய அரசுகளுக்கு மொத்தம் ₹38,000 வரையில்


வரிகளைச் செலுத்துகிறார்; அதேவேளையில், சுமார் ₹54,500 மதிப்பிலான மானியங்களையும் சேவைகளையும் பெறுகிறார்.

- ❖ இந்த இடைவெளி பொதுவாகக் கடன் மூலமே ஈடுசெய்யப்படுகிறது.
- ❖ இதன் விளைவாக, ஒரு தனிநபர் மீதான ஒருங்கிணைந்த கடன் சுமை சுமார் ₹1.29 லட்சமாகவும், ஒட்டு மொத்தக் கடன் மாநிலத்தின் வருவாயில் சுமார் 28 சதவீதமாகவும் உள்ளது.
- ❖ இந்த அறிக்கை சுட்டிக்காட்டும் தீவிரமான கவலைக்குரிய விஷயம் கடன் சுமை மட்டுமல்ல, வருவாய் ஈட்டும் கட்டமைப்பே சரிந்து விட்டது என்பதுதான்.
- ❖ கடந்த ஐந்து ஆண்டுகளின் வருவாய் ஈட்டும் விவரங்களை இந்த வெள்ளை அறிக்கை காட்டினாலும், இந்தச் சரிவு அதற்கு குறைந்தது ஒரு தசாப்தத்திற்கு முன்பே தொடங்கிவிட்டது.
- ❖ தமிழ்நாடு தனது செலவினங்களுக்குத் தேவையான நிதியைத் தனது சொந்த வருவாயிலிருந்தே பெருமளவில் திரட்டிக்கொண்ட சில மாநிலங்களில் ஒன்றாகத் திகழ்ந்தது; அதாவது, தனது செலவினங்களில் சுமார் 70 சதவீதத்தை அது தனது சொந்த வரி வருவாயிலிருந்தே மேற்கொண்டது.
- ❖ மத்திய அரசின் நிதிப் பகிர்வை பெருமளவில் சார்ந்திருக்கும் பீகார் மற்றும் உத்தரப் பிரதேசம் போன்ற மாநிலங்களின் நிலையிலிருந்து இது முற்றிலும் மாறுபட்டதாக இருந்தது.
- ❖ 2017-ஆம் ஆண்டில் ஜிஎஸ்டி (GST) அறிமுகப்படுத்தப்பட்டதன் மூலம், மாநிலங்கள் வரி விதிப்பு தொடர்பான தங்கள் அதிகாரத்தை இழந்தன.
- ❖ இதில் தமிழ்நாடு மிகக் கடுமையாகப் பாதிக்கப்பட்டது.
- ❖ மாநிலத்தின் மொத்த உள்நாட்டு உற்பத்தியில் (GSDP) மாநிலத்தின் சொந்த வரி வருவாயின் (SOTR) பங்கு 2011-12-ஆம் ஆண்டில் 7.92 சதவீதமாக இருந்தது; இது தொடர்ந்து சரிந்து, 2021-22-ஆம் ஆண்டில் 5.93 சதவீதமாகவும், 2025-26-ஆம் ஆண்டில் மேலும் குறைந்து 5.45 சதவீதமாகவும் மாறியுள்ளது.
- ❖ ஜிஎஸ்டி (GST), பெட்ரோலியம் மீதான VAT, மாநில கலால் வரி, முத்திரைத் தாள் கட்டணம் மற்றும் வாகன வரி என அனைத்து முக்கிய வரி இனங்களிலும் வருவாய் சரிவு ஏற்பட்டுள்ளதை அந்த வெள்ளை அறிக்கை தெளிவாகக் காட்டுகிறது; இதில் ஜிஎஸ்டி மட்டுமே மொத்த வரி வருவாயில் சுமார் 53% பங்கைக் கொண்டுள்ளது.
- ❖ ₹35.29 லட்சம் கோடி மாநில மொத்த உள்நாட்டு உற்பத்தியுடன் (GSDP) நாட்டின் இரண்டாவது பெரிய பொருளாதாரமாகத் திகழ்ந்த போதிலும், கர்நாடகா (₹87,256 கோடி) மற்றும் குஜராத் (₹80,823 கோடி) ஆகிய மாநிலங்களை விட இதன் ஜிஎஸ்டி வசூல் ₹72,008 கோடி என்ற வகையில் குறைவாகவே உள்ளது.
- ❖ வரி வசூலில் உள்ள கட்டமைப்பு ரீதியான ஊழல் மற்றும் திறமையின்மை ஆகியவற்றுடன், சேவைத் துறையின் ஆதிக்கமும் ஜிஎஸ்டி வசூல் சரிவுக்குக் காரணமாக அமைந்தது.
- ❖ மின்சாரத் துறை மட்டுமே ₹2.47 லட்சம் கோடி கடனைக் கொண்டுள்ளது.
- ❖ சொந்த வரி வசூலில் ஏற்பட்டுள்ள தொடர்ச்சியான சரிவுக்கு அப்பால், மத்திய அரசு வழங்கும் நிதிப் பகிர்விலும் மாநிலம் தனது பங்கைத் தொடர்ந்து இழந்து வருகிறது.
- ❖ உதாரணமாக, 2021-22 ஆம் ஆண்டில் மத்திய வரிப் பகிர்வு மற்றும் மானியங்கள் ஆகியவை மொத்த வருவாய் வரவுகளில் சுமார் 34.95% ஆக இருந்தன; ஆனால் 2025-26 ஆம் ஆண்டில் இது 25.5% ஆகக் குறைந்துள்ளது.
- ❖ மொத்த நிதிப் பரிமாற்றத்தில் மாநிலத்தின் பங்கு 12-வது நிதிக் குழுவின் காலத்தில் 5.305% ஆக இருந்தது; இது 13-வது நிதிக் குழுவின் காலத்தில் 4.969% ஆகவும், 16-வது

நிதிக் குழுவின் காலத்தில் 4.023% ஆகவும் குறைந்துள்ளது.


- ❖ இவ்வாறு பங்கு குறைவதற்கு, அடுத்தடுத்து வந்த நிதிக் குழுக்கள் பின்பற்றிய சூத்திரங்களே காரணமாகும்.
- ❖ மக்கள் தொகையுடன் 'தலா வருமான இடைவெளி'க்கு அதிக முக்கியத்துவம் அளிக்கும் முறை சில பாதகங்களைக் கொண்டுள்ளது.
- ❖ மாநிலம் தனது சொந்த சாதனையின் காரணமாகவே பாதிப்புக்குள்ளாகியுள்ளது.
- ❖ 16-வது நிதிக் குழுவில் அறிமுகப்படுத்தப்பட்ட 'மொத்த உள்நாட்டு உற்பத்தியின் (GDP) பங்களிப்பு' என்ற அளவுகோல் கூட உதவவில்லை; ஏனெனில் அதற்கான சூத்திரம் தலைகீழாக மாற்றியமைக்கப்பட்டிருந்தது.
- ❖ பரப்பளவு அல்லது வனப்பகுதி போன்ற அளவுகோல்களும் எந்த வகையிலும் உதவவில்லை.
- ❖ மறுபுறம், மாநிலங்களின் நியாயமான வளங்களைப் பறிக்கும் வகையில் மத்திய அரசு தன்னிச்சையாக விதிக்கும் 'செஸ்' மற்றும் கூடுதல் வரிகள் காரணமாக, பகிர்ந்தளிக்கப்படக் கூடிய நிதியின் அளவு சுருங்கி வருகிறது.
- ❖ அந்த வகையில், மாநிலமானது செங்குத்து மற்றும் கிடைமட்ட நிதிப் பகிர்வு முறைகள் ஆகிய இரண்டின் காரணமாகவும் பாதிப்புக்குள்ளாகியுள்ளது.
- ❖ மத்திய அரசின் நிதிப் பகிர்வு குறைந்து வருவது மற்றும் மாநிலத்தின் சொந்த வருவாய் ஆதாரம் சரிந்து வருவது ஆகியவற்றால், மாநிலத்தின் மொத்த உள்நாட்டு உற்பத்தியில் (GSDP) மொத்தச் செலவினத்தின் விகிதத்தின் அடிப்படையில் கணக்கிடப்படும் தமிழக அரசின் அளவு சுருங்கியுள்ளது; இது மாநிலத்தின் நிதிச் செயல்பாட்டுத் திறனை பலவீனப்படுத்தியுள்ளது.
- ❖ வெளியிடப்பட்ட வெள்ளை அறிக்கை சுட்டிக்காட்டுவது போல, 2025-26 ஆம் ஆண்டில் ஈட்டப்படும் ஒவ்வொரு ரூபாய் வருவாயிலும் சுமார் 64 பைசா ஊதியம், ஓய்வூதியம் மற்றும் வட்டிச் செலுத்துதல்களுக்காக ஏற்கனவே ஒதுக்கப்பட்டுள்ளது.
- ❖ மாற்றவோ தவிர்க்கவோ முடியாத 23 சதவீத கட்டாயச் செலவினங்களையும் சேர்த்தால், இந்த முன்கூட்டியே ஒதுக்கப்பட்ட செலவினத்தின் அளவு 87 சதவீதமாக உயர்கிறது; இதனால் கூடுதல் செலவினங்களுக்கோ அல்லது புதிய திட்டங்களுக்கோ மிகக் குறைந்த அளவே நிதி வாய்ப்பு எஞ்சியுள்ளது.
- ❖ மாநிலம் விரைவான மக்கள்தொகை மாற்றத்தைச் சந்தித்து வரும் சூழலில் இந்தக் கடனில் விழும் அபாயமும் எழுந்துள்ளது.
- ❖ இந்தியாவின் மற்ற பெரிய மாநிலங்களை விட இங்கு மக்கள் வயதாகும் வேகம் அதிகமாக உள்ளது.
- ❖ தமிழகத்தின் இடைநிலை வயது 34.25 ஆண்டுகளாக உள்ளது — இது உத்தரப் பிரதேசத்தை விட ஏறக்குறைய 9.5 ஆண்டுகள் அதிகம்; மேலும், முதியோர் சார்ந்திருப்பு விகிதம் 2021-ஆம் ஆண்டில் 20.6-ஆக இருந்த நிலையில், 2036-ஆம் ஆண்டுக்குள் அது 32.7-ஆக உயரும் என்று கணிக்கப்பட்டுள்ளது.
- ❖ இதன் விளைவாக இரண்டு முக்கிய பின்விளைவுகள் உருவாகின்றன.
- ❖ வேலை செய்யும் வயதுடைய மக்கள்தொகை குறைவது என்பது வரி செலுத்துவோரின் எண்ணிக்கையும் குறைவதைக் குறிக்கிறது; எனவே, கடனைத் திருப்பிச் செலுத்தும் திறன் மட்டுப்படுகிறது.
- ❖ அதேவேளையில், முதியோர் மக்கள்தொகையின் பங்கு அதிகரிக்கும்போது, சமூக நலன் சார்ந்த செலவினங்களை அதிகரிக்க வேண்டிய தேவையும் ஏற்படுகிறது.
- ❖ அதிகரித்து வரும் கடன் சுமைக்கும், குறைந்து வரும் வேலை செய்யும் வயதுடைய மக்கள்தொகைக்கும் இடையிலான இந்தச் சூழல், ஒரு கடன் நெருக்கடியை

உருவாக்கும் நிலையை ஏற்படுத்தக் கூடும்.



தேசியச் செய்திகள்

போக்குவரத்து சார்ந்த நமோ நகரங்கள் திட்டம்



- ❖ இந்தியாவில் சமநிலையான நகர்ப்புற வளர்ச்சியை மேம்படுத்துவதற்காக, தேசியத் தலைநகர் பகுதியின் (NCR) 2041 பிராந்தியத் திட்டத்தின் கீழ் நான்கு புதிய திட்டங்களை உள்ளடக்கிய "நமோ நகரங்களை" உருவாக்க முன்மொழியப்பட்டுள்ளது.
- ❖ 1985 ஆம் ஆண்டின் தேசிய தலைநகர் பகுதி திட்டமிடல் வாரியச் சட்டத்தின் கீழ் நடைபெற்ற NCR திட்டமிடல் வாரியத்தின் 42வது கூட்டத்தில் இந்த முன்மொழிவுக்கு ஒப்புதல் அளிக்கப்பட்டது.
- ❖ இந்தியாவில் டெல்லி, ஹரியானா, உத்தரப் பிரதேசம் மற்றும் ராஜஸ்தான் ஆகிய மாநிலங்களில் தலா ஒரு நகரம் வீதம் திட்டமிடப்பட்டுள்ளது.
- ❖ இந்த நகரங்கள் நமோ பாரத் பிராந்திய விரைவுப் போக்குவரத்து அமைப்பு (RRTS) வழித் தடங்களில் போக்குவரத்து சார்ந்த மேம்பாடுகளாக (TOD) உருவாக்கப்படும்.
- ❖ இத்திட்டம் மேம்பாட்டிற்காக அடுத்த ஐந்து ஆண்டுகளில் ₹5,000 கோடி செலவ்திறன் சார்ந்த ஊக்கத்தொகையை (₹1,000 கோடி மானியம் உட்பட) உள்ளடக்கியது.

உணவு தானிய சேமிப்பிற்கான திறன்மிகு கிடங்கு அமைப்பு

- ❖ செயற்கை நுண்ணறிவு (AI) மற்றும் பொருட்களின் இணையம் (IoT) போன்ற

தொழில்நுட்பங்களைப் பயன்படுத்தி பொதுத்துறை கிடங்குகளை நவீனமயமாக்குவதற்காக, நுகர்வோர் விவகாரங்கள், உணவு மற்றும் பொது விநியோக அமைச்சகம் உணவு தானிய சேமிப்பிற்கான 'திறன்மிகு கிடங்கு அமைப்பை' அறிமுகப்படுத்தியுள்ளது.

- ❖ பொதுத்துறை உணவு தானியக் கிடங்குகளில் AI மற்றும் IoT சார்ந்த தொழில் நுட்பங்களைப் பயன்படுத்தும் உலகின் மிகப்பெரிய அமைப்பு இதுவாகும்.
- ❖ இது நுழைவாயில் தானியக்கமாக்கலுக்கான FASTag மற்றும் தானியங்கி எண் பலகை அறிதல் (ANPR) தொழில்நுட்பம் மற்றும் அணுகல் கட்டுப்பாட்டிற்கான புவி-குறியிடப்பட்ட திறன்மிகு அமைப்புகளை உள்ளடக்கியது.
- ❖ இது இந்தியாவில் மத்திய சேமிப்பு கிடங்கு கழகத்தின் (CWC) 215 கிடங்குகளிலும், இந்திய உணவுக் கழகத்தின் (FCI) 150 கிடங்குகளிலும் செயல்படுத்தப்படுகிறது.
- ❖ இது செயல்திறனை மேம்படுத்துதல், வாகனங்களின் சுழற்சி நேரத்தைக் குறைத்தல், கண்காணிப்பை மேம்படுத்துதல் மற்றும் கிடங்குகளின் நிலை குறித்த நிகழ்நேரப் பார்வையை வழங்குதல் ஆகியவற்றை நோக்கமாகக் கொண்டுள்ளது.

Powering Food Security Through Intelligent Storage

Smart Warehousing System
CWC's AI & IoT-Enabled Foodgrain Warehouses


18 June 2026

Bharat Mandapam, New Delhi

அரசியலமைப்பு (முதல் திருத்தம்) சட்டம், 1951ன் 75 ஆண்டுகள்

- ❖ 2026 ஆம் ஆண்டு ஜூன் 18 அன்று அரசியலமைப்பு (முதல் திருத்தம்) சட்டம், 1951 இன் 75வது ஆண்டு நிறைவு அனுசரிக்கப்பட்டது.
- ❖ இந்திய அரசியலமைப்புச் சட்டம் நடைமுறைக்கு வந்து வெறும் 15 மாதங்களிலேயே, பிரதமர் ஜவஹர்லால் நேருவின் கீழ் 1951 ஆம் ஆண்டு ஜூன் மாதத்தில் இது இயற்றப்பட்டது.
- ❖ இந்தத் திருத்தம் பேச்சுரிமை, சமத்துவ விதிமுறைகள் மற்றும் சொத்துரிமைகளில் பெரும் மாற்றங்களைக் கொண்டுவந்தது.
- ❖ சமூகம் மற்றும் கல்வியில் பின்தங்கிய வகுப்பினர் (SEBCs), பட்டியலிடப்பட்ட சாதியினர் (SCs) மற்றும் பழங்குடியினருக்கு (STs) சிறப்பு சலுகைகளை அனுமதிக்க சரத்து 15(4) சேர்க்கப்பட்டது.
- ❖ ஜமீன்தாரி ஒழிப்புச் சட்டங்கள் உட்பட நிலச் சீர்திருத்தச் சட்டங்களை நீதிப்புனராய்விருந்து பாதுகாப்பதற்காக, சரத்து 31A மற்றும் 31B சேர்க்கப்பட்டு, ஒன்பதாவது அட்டவணை உருவாக்கப்பட்டது.
- ❖ அரசின் பாதுகாப்பு, பொது ஒழுங்கு, வெளிநாடுகளுடனான நட்பு உறவுகள், கண்ணியம், ஒழுக்கம், நீதிமன்ற அவமதிப்பு, அவதூறு மற்றும் குற்றச் செயல்களைத்

தூண்டுதல் ஆகியவற்றின் நலன் கருதி, சுதந்திரமான பேச்சுரிமைக்கு நியாயமான கட்டுப்பாடுகளை விதிக்க சரத்து 19(1)(a) திருத்தப்பட்டது.



சர்வதேசச் செய்திகள்

டர்க்கைஸ் இணைப்பு முன்னெடுப்பு

- ❖ ஐக்கிய நாடுகளின் பருவநிலை மாற்றத்திற்கான கட்டமைப்பு மாநாட்டின் (UNFCCC COP31) துருக்கியின் தலைமை மற்றும் உணவு மற்றும் வேளாண்மை அமைப்பு (FAO) ஆகியவை இணைந்து 'டர்க்கைஸ் இணைப்பு முன்னெடுப்பைத்' (TNI) தொடங்கி உள்ளன.
- ❖ இந்த முன்னெடுப்பானது உணவுப் பாதுகாப்பு, நீர் மேலாண்மை மற்றும் பருவநிலை தழுவல் ஆகியவற்றை தேசிய பருவநிலைத் திட்டங்களில் ஒருங்கிணைப்பதையும், தேசிய அளவில் தீர்மானிக்கப்பட்ட பங்களிப்புகளை (NDCs) பாரிஸ் ஒப்பந்தத்துடன் சீரமைப்பதையும் நோக்கமாகக் கொண்டுள்ளது.
- ❖ வளரும் நாடுகள் விவசாயிகளை உள்ளடக்கிய உத்திகளைப் பின்பற்றவும், பருவ நிலை நிதியைப் பெறுவதற்கான அணுகலை மேம்படுத்தவும் இது முற்படுகிறது.
- ❖ 2022 ஆம் ஆண்டில் எகிப்தின் ஷர்ம் எல்-ஷேக்கில் நடைபெற்ற COP27 மாநாட்டில் தொடங்கப்பட்ட பல-பங்குதாரர் முன்னெடுப்பான 'நிலையான மாற்றத்திற்கான உணவு மற்றும் வேளாண்மை (FAST) கூட்டாண்மையின்' கீழ் இந்த முன்னெடுப்பு முன் மொழியப் பட்டுள்ளது.
- ❖ FAST கூட்டாண்மையானது மக்கள், பருவநிலை மற்றும் இயற்கையின் நலனுக்காக 2030 ஆம் ஆண்டிற்குள் விவசாயம் மற்றும் உணவு முறைமைகளின் மாற்றத்தை துரிதப்படுத்துவதை நோக்கமாகக் கொண்டுள்ளது.
- ❖ நிதிக்கான அணுகல், அறிவு மற்றும் திறன் மேம்பாடு, மற்றும் கொள்கை ஆதரவு

மற்றும் உரையாடல் ஆகியவை இதன் மூன்று தூண்களாகும்.

TURQUOISE NEXUS INITIATIVE

Developing Globally Integrated Food Security,
Water-Centred Agriculture, and
Climate-Resilient Food Systems

16 June 2026

About FAST Partnership
The Food and Agriculture for Sustainable Transformation (FAST) Partnership is a multi-stakeholder platform established in 2022 that works to strengthen the quantity and quality of climate finance in agrifood systems for the most vulnerable.

பொருளாதாரச் செய்திகள்

NSE குறியீட்டுத் தொகுப்பு விரிவாக்கம் 2026



- ❖ இந்தியாவின் 'NSE இண்டிக்ஸ் லிமிடெட்' நிறுவனமானது 11 புதிய துறை சார்ந்த குறியீடுகளை அறிமுகப்படுத்தியுள்ளது, இதன் மூலம் அதன் மொத்த துறைசார் குறியீடுகளின் எண்ணிக்கை 34 ஆக விரிவடைந்துள்ளது.
- ❖ இந்தக் குறியீடுகளை இந்தியாவின் தேசிய பங்குச் சந்தையின் (NSE) துணை நிறுவனமான NSE இண்டிக்ஸ் லிமிடெட் அறிமுகப்படுத்தியது.

- ❖ இந்தப் புதிய குறியீடுகள் இந்தியாவில் மின்சாரம், சில்லறை வர்த்தகம், வங்கி சாரா நிதி நிறுவனங்கள் (NBFC), காப்பீடு, மருத்துவமனைகள் மற்றும் தொலைத்தொடர்பு போன்ற துறைகளை உள்ளடக்கியுள்ளன.
- ❖ இந்தியாவில் உள்ள சொத்து மேலாளர்கள் மற்றும் முதலீட்டாளர்களுக்கு மிகவும் நுணுக்கமான அளவுகோல்களை வழங்குவதே இதன் நோக்கமாகும்.
- ❖ இந்தக் குறியீடுகளை பரிவர்த்தனை வர்த்தக நிதிகள் (ETFs), குறியீட்டு நிதிகள் மற்றும் பிற செயலற்ற முதலீட்டு தயாரிப்புகளில் பயன்படுத்தலாம்.

சாத்விக் 100 குறியீடு - BSE

- ❖ மதிப்பு அடிப்படையிலான மற்றும் நெறிமுறை சார்ந்த முதலீடுகளை ஊக்குவிப்பதற்காக, இந்தியாவில் BSE குறியீட்டுச் சேவைகளானது 'BSE சாத்விக் 100 குறியீட்டை' அறிமுகப்படுத்தியுள்ளது.
- ❖ இந்தக் குறியீடு BSE 500 குறியீட்டிலிருந்து பெறப்பட்டது ஆகும் என்பதோடு இது தூய்மை, பொறுப்புணர்வு மற்றும் நெறிமுறை நடத்தை ஆகிய "சாத்விக்" கொள்கைகளுக்கு இணங்கச் செயல்படும் நிறுவனங்களை மையமாகக் கொண்டு உள்ளது.
- ❖ இது பாம்பே பங்குச் சந்தையின் (BSE) முழுச் சொந்தமான துணை நிறுவனமான BSE இண்டெக்ஸ் சர்வீசஸ் பிரைவேட் லிமிடெட் மூலம் அறிமுகப்படுத்தப்பட்டுள்ளது.
- ❖ இக்குறியீடு சுற்றுச்சூழல், சமூகம் மற்றும் ஆளுமை (ESG) பாணி முதலீட்டிற்காக வடிவமைக்கப் பட்டுள்ளதுடன் இது பரிவர்த்தனை வர்த்தக நிதிகள் (ETFs) மற்றும் குறியீட்டு நிதிகள் போன்ற செயலற்ற முதலீட்டு தயாரிப்புகளை ஆதரிக்கிறது.
- ❖ இக்குறியீட்டில் நிதிச் சேவைகள் துறை அதிக மதிப்பைக் கொண்டுள்ளது; அதைத் தொடர்ந்து நுகர்வோர் விருப்பத்தேர்வு மற்றும் எரிசக்தி துறைகள் உள்ளன.




அறிவியல் மற்றும் தொழில்நுட்பச் செய்திகள்

திறன்மிகு விதை பூச்சுத் தொழில்நுட்பம்

- ❖ பயிர் நிலைநிறுத்தத்தை மேம்படுத்துவதற்கும், பருவநிலை அழுத்தத்திற்கு எதிரான பின்னடைவுத் திறனை அதிகரிப்பதற்கும் ICAR-இந்திய எண்ணெய் வித்துக்கள் ஆராய்ச்சி நிறுவனமானது காப்புரிமை பெற்ற 'திறன்மிகு விதை நேர்த்தி தொழில்நுட்பத்தை' உருவாக்கியுள்ளது.
- ❖ இது ஒரு மக்கும் தன்மையுடைய, உயிரிபாலிமர் அடிப்படையிலான விதை மேம்பாட்டுத் தொழில்நுட்பமாகும் என்பதோடு இது ஒற்றை விதைப் பூச்சு மூலம்

பாதுகாப்பு, ஊட்டச்சத்து மற்றும் உயிரியல் ஆதரவை வழங்குகிறது.

- ❖ இந்த விதை நேர்த்தியானது நன்மை பயக்கும் நுண்ணுயிரிகள், ஊட்டச்சத்துக்கள், பயிர்ப் பாதுகாப்பு முகவர்கள் மற்றும் தாவர வளர்ச்சியை ஊக்குவிக்கும் சேர்மங்களைக் கொண்டுள்ளதுடன் இவை முளைக்கும் போது வேர்களுக்கு அருகில் வெளியிடப்படுகின்றன.
- ❖ இந்தத் தொழில்நுட்பம் பருவநிலை சகிப்புத்தன்மை கொண்ட விவசாயத்தை ஆதரிப்பதையும், மானாவாரி விவசாயத்தில் ஏற்படும் அபாயங்களைக் குறைப்பதையும், வறட்சி, ஒழுங்கற்ற பருவமழை, வெப்பநிலை அழுத்தம், மண் சிதைவு மற்றும் பூச்சிகளிலிருந்து பயிர்களைப் பாதுகாப்பதையும் நோக்கமாகக் கொண்டுள்ளது.
- ❖ தானியங்கள், சிறுதானியங்கள், பருப்பு வகைகள், எண்ணெய் வித்துக்கள், காய்கறிகள், நறுமணப் பொருட்கள் மற்றும் தோட்டக்கலைப் பயிர்களுக்கு ஏற்ப இதனைத் தனிப்பயனாக்கலாம்.
- ❖ பல இடங்களில் நடத்தப்பட்ட சோதனைகளில், வழக்கமான விதைகளுடன் ஒப்பிடச் செய்கையில், சோளம், கொண்டைக்கடலை, பருத்தி, கடுகு மற்றும் துவரை போன்ற பயிர்களில் உற்பத்தித்திறன் 12% முதல் 37% வரை அதிகரித்துள்ளது தெரியவந்துள்ளது.



ICAR-IIOR's SMART SEED COATING TECHNOLOGY
Strengthening Climate-Resilient Agriculture through Enhanced Seed Quality and Crop Establishment

INNOVATION FOR A RESILIENT FUTURE
ICAR-IIOR has developed a patented bioengineer-based Smart Seed Coating Technology that transforms conventional seeds into Smart Seeds. The multifunctional coating delivers bio-protection, nutrition, and growth support right at the seed-soil interface.

PROVEN RESULTS. HIGHER YIELDS.
Up to **30%** Higher Yields in Groundnut & Soybean

GROUNDNUT **SOYBEAN**
▲30% Higher Yield ▲30% Higher Yield

KEY BENEFITS

- **BENEFICIAL MICROBES**: Enhances nutrient availability and plant growth
- **NUTRIENTS & MICRONUTRIENTS**: Ensures balanced nutrition for vigorous growth
- **CROP PROTECTION AGENTS**: Protects against pests and diseases
- **PLANT GROWTH PROMOTERS**: Provides root development, germination and vigor

SMART SEEDS STRONGER CROPS RESILIENT FARMS PROSPEROUS FARMERS

WIDE SCOPE ACROSS CROPS
Cereals | Millets | Pulses | Oilseeds | Fibre Crops | Fodder Crops | Vegetables | Spices | Horticultural Crops

A NEXT-GENERATION SOLUTION FOR SUSTAINABLE, CLIMATE-RESILIENT AGRICULTURE

PARTNERSHIPS FOR LARGE-SCALE IMPACT
State Seed Corporations | National Seed Corporation | Cooperative Seed Federations | FPOs & Seed Hubs | Seed Processing Units | Private Seed Companies
Collaborating to deliver quality-enhanced Smart Seeds to farmers across India

அறிக்கைகள் மற்றும் குறியீடுகள்

எரிசக்தி மாற்றக் குறியீடு 2026

- ❖ உலகளாவிய எரிசக்தி மாற்றத்தில் ஏற்பட்டுள்ள முன்னேற்றம் மற்றும் சவால்களை எடுத்துரைக்கும் வகையில், Accenture நிறுவனத்துடன் இணைந்து உலகப் பொருளாதார மன்றமானது 'எரிசக்தி மாற்றம் குறியீடு (ETI) 2026'ஐ வெளியிட்டுள்ளது.
- ❖ இந்தக் குறியீடு பாதுகாப்பான, நிலையான மற்றும் சமத்துவமான எரிசக்தி அமைப்புகளை நோக்கிய நாடுகளின் முன்னேற்றத்தையும், எதிர்கால எரிசக்தி மாற்றத்திற்கான அவற்றின் தயார் நிலையையும் அளவிடுகிறது.
- ❖ உலகளவில் இந்தியா 70வது இடத்தைப் பிடித்துள்ளதுடன் இது முந்தைய ஆண்டை விட 2 இடங்கள் முன்னேற்றம் கண்டுள்ளதுடன், எரிசக்தி மாற்றத் தயார் நிலையில் உலக அளவில் வலுவான முன்னேற்றமடைந்த நாடுகளில் ஒன்றாக உருவெடுத்துள்ளது.
- ❖ புதுப்பிக்கத்தக்க எரிசக்தி விரிவாக்கம், மின் கட்டமைப்பு உள்கட்டமைப்பு மேம்பாடு, பசுமை ஹைட்ரஜன் முன்னெடுப்புகள் மற்றும் நிலைத்தன்மை மற்றும் தூய்மையான எரிசக்தி உள்கட்டமைப்பில் அதிகரித்த முதலீடு ஆகியவற்றால் இந்தியாவின் இந்த


முன்னேற்றம் உந்தப்பட்டுள்ளது.

- ❖ இந்தக் குறியீடு 44 குறிகாட்டிகளைப் பயன்படுத்தி 120 நாடுகளை மதிப்பிடுகிறது என்ற நிலையில் இதில் மதிப்பெண்கள் அமைப்பின் செயல்திறன் (60%) மற்றும் மாற்றத்திற்கான தயார் நிலை (40%) ஆகியவற்றின் அடிப்படையில் வழங்கப்படுகின்றன.
- ❖ உலகளாவிய ETI 2026 தரவரிசையில் ஸ்வீடன், பின்லாந்து மற்றும் டென்மார்க் ஆகிய நாடுகள் முறையே முதல் மூன்று இடங்களைத் தக்க வைத்துக் கொண்டுள்ளன.



பிரபலமானவர்கள், விருதுகள், மற்றும் நிகழ்வுகள்

ராபர்ட் ஏ.எஃப். தர்மனின் மறைவு



- ❖ திபெத்திய பௌத்த மதத்தினைச் சார்ந்த அமெரிக்க அறிஞரான ராபர்ட் ஏ.எஃப். தர்மன் (1941-2026), அமெரிக்காவில் தனது 84வது வயதில் காலமானார்.

- ❖ இவர் புகழ்பெற்ற எழுத்தாளர், மொழிபெயர்ப்பாளர், கல்வியாளர் மற்றும் திபெத்திய கலாச்சாரம் மற்றும் பௌத்த போதனைகளை ஊக்குவிக்கும் Tibet House US அமைப்பின் இணை நிறுவனர் ஆவார்.
- ❖ அவர் இந்தியாவுக்குப் பயணம் மேற்கொண்டு, பௌத்த மதத்தைத் தழுவினதோடு தலாய் லாமாவின் வழிகாட்டுதலின் கீழ் பௌத்த துறவியானார்.
- ❖ பௌத்த துறவியாக மூன்று ஆண்டுகள் கழித்த அவர், பின்னர் மேற்கத்திய உலகில் திபெத்திய பௌத்த மதத்தின் முதன்மையான உரையாசிரியர்களில் ஒருவராக மாறினார்.
- ❖ இவரது குறிப்பிடத்தக்க படைப்புகளில் 'இன்னர் ரெவொல்யூஷன்', 'இன்பினிட் லைஃப்' மற்றும் 'தி ஹோலி டீச்சிங் ஆஃப் விமலகீர்த்தி' ஆகியவற்றின் மொழிபெயர்ப்பு ஆகியவை அடங்கும்.

முக்கிய தினங்கள்

சர்வதேச யோகா தினம் 2026 - ஜூன் 21

- ❖ உடல்நலம் மற்றும் நல்வாழ்வுக்கான ஒரு பயிற்சியாக யோகாவை ஊக்குவிப்பதை இந்த நாள் நோக்கமாகக் கொண்டுள்ளது.
- ❖ இந்த நாள் 12வது சர்வதேச யோகா தினத்தைக் (IDY) குறிக்கிறது. மேலும் இது Yoga for Healthy Ageing என்ற கருத்துருவின் கீழ் கொண்டாடப்படுகிறது.
- ❖ யோகா என்பது உடல் செயல்பாடு, சுவாச நுட்பங்கள், நினைவாற்றல் மற்றும் தியானம் ஆகியவற்றை உள்ளடக்கிய ஒரு முழுமையான பயிற்சியாக விவரிக்கப்படுகிறது.
- ❖ ஐக்கிய நாடுகளின் பொதுச் சபையானது (2014) 175 உறுப்பு நாடுகளின் ஆதரவுடன் ஜூன் 21 ஆம் தேதியை சர்வதேச யோகா தினமாக அறிவித்தது.
- ❖ ஜூன் 21 ஆம் தேதி கோடைகாலச் சங்கராந்தி நாளாக இருப்பதாலும், அது ஒளி, சம நிலை மற்றும் நீண்ட ஆயுளைக் குறிப்பதாலும் இந்தத் தேதி தேர்வு செய்யப்பட்டது.



சர்வதேச ஒலிம்பிக் தினம் 2026 - ஜூன் 23

- ❖ நவீன ஒலிம்பிக் இயக்கத்தின் தோற்றத்தை நினைவு கூர்வதையும், விளையாட்டுப் போட்டிகளில் பங்கேற்பதை ஊக்குவிப்பதையும் இந்த நாள் நோக்கமாகக் கொண்டு உள்ளது.

- ❖ இது 1948 ஆம் ஆண்டில், சுவிட்சர்லாந்தின் செயின்ட் மோரிட்ஸில் நடைபெற்ற சர்வதேச ஒலிம்பிக் குழுவின் (IOC) 42வது அமர்வின் போது நிறுவப்பட்டது.
- ❖ ஜூன் 23 என்ற தேதி, 1894 ஆம் ஆண்டு பிரான்சின் பாரிஸ் நகரில் நவீன ஒலிம்பிக் போட்டிகளின் நிறுவனரான பியர் டி குபெர்டின் என்பவரால் சர்வதேச ஒலிம்பிக் குழு (IOC) தோற்றுவிக்கப்பட்ட நாளைக் குறிக்கிறது.
- ❖ இந்த நாள் நாடுகளுக்கிடையே விளையாட்டு மற்றும் உடல் செயல்பாடுகள் மூலம் சிறந்து விளங்குதல், நட்பு மற்றும் மரியாதை ஆகிய ஒலிம்பிக் மதிப்புகளை ஊக்குவிக்கிறது.
- ❖ 2026 ஆம் ஆண்டிற்கான கருத்துரு You Can Do This! Let's Move என்பதாகும்.

